

अमड़ि साईं मिलण जी सजनी मधुबेला आई, गायो वाधाई।  
सुघड़ सहेलियूं मिलंदियूं सिक सां हर्षाया सीय रघुराई॥

उर्मिलि विमला डुकंदियूं आयूं बुधु तूं कोकिल राणी।  
तुंहिजी खुशीअ जी ओन कई अजु स्वामिनि सुमुखि सियाणी।  
गरीबिड़ी अ खे वठी अचण लाइ सहचरि पंहिजी पठाई—गायो॥

प्रेम जा आसूं वहाए श्रीखण्डि हर्ष सां तदहीं निहारियो।  
सचु थियूं चओ यां खिलिड़ी करे थियूं मुंहिजे मन खे धुतारियो।  
विरह विकल मुंहिजी सति संगिणि जी कंहि अजु यादि दियाई॥

उर्मिलि चयो अजु वृन्दावन खां आई निकुंज धयाणी।  
गरीबि देवी अ जे विरह विथा जी चई अची अकथु कहाणी।  
साईअ युगल सुखनि तां जंहि पंहिजी जिन्दुड़ी घोल घुमाई॥

नेह निपुण पंहिजी ब्रचिड़ी अ जी बुधी गाथा रहस्य रसीली।  
गद गद कंठ सां आज्ञा कयड़ी स्वामिनि लाज लजीली।  
चंद्र कला वठी आउ सिघो तूं देवी चेतुल ज़ाई॥

बोल बुधी उर्मिलि जा श्रीखण्डि ठरी पई सुखधामा।  
वद्री कृपा कई पंहिजे बचनि ते धनु धनु स्वामिनि श्यामा।  
श्रीजू अमड़ि जे गुण गाइण जी थींदी विन्दुर सुहाई॥

मंगल नौबत वजे थी जिति किथि आनंद वर्षा थियड़ी।  
वणनि वलियुनि भी गुल वर्षाया पखियुनि जै धुनि कयड़ी।  
दिव्य विमान में दिव्य रूपु दिठी गरीबिड़ी हुलसाई॥

धाम धरणीअ में होरियां होरियां दिव्य विमान लथो आ।  
घिड़ी सखियुनि सां गरीबि जेद्री टेकियो चरण मथो आ।  
प्रेम आंसुनि सां भिज्नी श्रीखण्डिड़ी गरीबि गलिड़े लगाई॥

चारई लादा चारई लादियूं दियण वाधाई आया।  
गरीबि श्रीखण्डि मिलण खिलण जा दींहड़ा सदोरा आया।  
चाह मां चम्बुड़ी चरण गुलनि खे आंसुनि धार वहाई॥

मधुर मिलण जी मजिलस थियड़ी साकेत नाथ महल में।  
सहिचरि भाव जा सभेई सनेही आया चहल पहल में।  
गाइनि गुण रघुवीर जा गदिजी मिली खिली भोजन खाई॥